

நாளை எதிர்ப்பு தின ஹிந்த்தால்

Registered as a Newspaper in Sri Lanka. விலை ரூபா ஒன்று

சகல அமைப்புக்களும் ஆதரவு



முரசு 3 24-7-86 வியாழன் (ஆடி 8 தலக 16) முழுக்கம் 170

'இனப்படுகொலைகளை ஆட்சேபித்து தமிழ் மக்கள் வாழும்பகுதிகளில் நாளை வெள்ளிக்கிழமை எதிர்ப்பு நாள் மேற்கொள்ளப்படுவது போக்கு வரத்து சேவைகள் நடைபெறமாட்டாது. வர்த்தக நிலையங்கள், அலுவலகங்கள், பாடசாலைகள் என்பன மூடப்பட்டிருக்கும். பொதுமக்கள் ஒவ்வொரு தொகுதியிலும் இடம்பெறும் எதிர்ப்புக் கூட்டங்களில் பங்குபற்றி தமது எதிர்ப்பைக் காட்டவேண்டும்' என தமிழ் மக்கள் ஒருங்கிணைப்புக் குழுவினரின் போராட்டத்திற்கான இணைப்புக் குழு விடுத்துள்ள பகிரங்க வேண்டுகோளில் தெரிவிக்கப்பட்டுள்ளது. 'தமிழ் மக்கள் இராணுவத்தினராலும், ஊர்காவல் படையினராலும், காதையர்களினாலும் கொல்லப்படுவது நாளாந்த நிகழ்ச்சியாகிவிட்டது. அத்தோடு விமானக் குண்டுவீச்சுகள், பிரங்கித் தாக்குதல்களும் மேற்கொள்ளப்படுகின்றன. இச் செயல்களினால் இதுவரை பல்லாயிரக்கணக்கான சாதாரண தமிழ் மக்கள் கொல்லப்பட்டுள்ளனர். இவர்களில் இரண்டாயிரத்துக்கு மேற்பட்டவர்கள் குடும்பத்தலைவர்கள். இதுதவிர பல்லாயிரம் பேர் கைது -6-ம் பக்கம் பார்க்க'

★ அரசியல் கட்சிகள் மாநாடு பகிரங்க வேண்டுகோள்

விடுதலை போராளி இயக்கங்கள்

யோசனைகளை சமர்ப்பிக்கலாம்

தமிழ்கட்சிகளின் கருத்து பெறுவதற்காக கட்சிகள் மாநாடு நிறுத்தப்பட்டுள்ளது

ஒற்றையாட்சி அமைப்பின் கீழ் இனப்பிரச்சினைக்கு அரசியல் தீர்வு காண தமிழ் விடுதலைப் போராளி இயக்கங்கள் தங்கள் ஆலோசனைகளைச் சமர்ப்பிக்கலாமென்று ஜனாதிபதி ஜெயவர்த்தன தலைமையிலான அரசியல் கட்சிகள் மாநாடு பகிரங்க வேண்டுகோள் விடுத்துள்ளது. போராளி இயக்கங்களின் ஆலோசனைகள் மாநாட்டினால் பரிசீலனை செய்யப்படுமெனவும் அறிவிக்கப்பட்டுள்ளது.

அரசியல் கட்சிகளின் மாநாடு நியமித்த ஐந்து உப குழுக்களின் சிபார்சுகளையும் ஏற்றுக் கொண்ட பின்னரே போராளிகள் இயக்கங்களின் ஆலோசனைகளையும் ஏற்றுக் கொள்வதென்ற முடிவு ஏற்றுக் கொள்ளப்பட்டது. தமிழையும் அரசுகளும் மொழியாக ஏற்றுக் கொள்வதென்ற உபகுழுவொன்றின் சிபார்சு மாநாட்டினால் ஏற்றுக் கொள்ளப்பட்டுள்ளது.

ஐந்து குழுக்களின் சிபார்சுகள் தொடர்பாக ஜனாதிபதி ஜெயவர்த்தன தமிழர் விடுதலைக் கூட்டணியுடனும், மற்றும் தமிழர் கட்சிகளுடனும் பேச்சுவார்த்தை நடத்த வேண்டும் என்றும், அதன் பின்னர் அது பற்றிய விபரங்களை அரசியல் கட்சிகள் மாநாட்டைக் கூட்டி தெரிவிக்க வேண்டும் எனவும் மேலும் அறிவிக்கப்பட்டது. மா காண சபைகளுக்கான நிதி எங்கிருந்து பெறுவது என்பது பற்றியும் அடுத்த மாநாட்டில் ஜனாதிபதி தெரிவிக்க வேண்டுமெனவும் தெரிவிக்கப்பட்டது.

அரசியல் கட்சிகள் மாநாட்டின் இந்தத் தீர்மானங்களை காங்கிரஸ் கட்சி ஏற்றுக் கொள்ளவில்லை என்று திரு. குமார் பொன்னம்பலம் அறிவித்துள்ளார். ஜனநாயக தொழிலாளர் காங்கிரஸ் கட்சி கருத்து எதனையும் உடனடியாக வெளியிட மறுத்து விட்டது.

முஸ்லிம் பகுதியை சேர்ந்த இருவருக்கு மரண தண்டனை

முஸ்லிம் பகுதியில் இடம்பெற்ற குண்டு வீச்சு படுகொலைச் சம்பவத்தில் சற்றுவாசிகளாகக் காணப்பட்ட இருவருக்கு நேற்று அதிகாலை தமிழ் விடுதலைப் புலிகளால் மரணதண்டனை வழங்கப்பட்டது. முஸ்லிம் பகுதியைச் சேர்ந்தவர்களால் மரண தண்டனை வழங்குமாறு கேட்கப்பட்டவர்களில் இவர்கள் இருவரும் அடங்குவர். ஐந்து சந்திக்கு அண்மையில் காணப்பட்ட இவ்விருவரினதும் சடலங்களும் நேற்று அதிகாலை நான்கு மணியளவில் அவர்களது இல்லங்களுக்கு எடுத்து வரப்பட்டன.

முஹமட் ஜலீல் மாஸ்டர் (36), வெள்ளை என அழைக்கப்படும் எம். நீஸ்(18) ஆகிய இருவருக்குமே நேற்று மரண தண்டனை வழங்கப்பட்டது. இராணுவத்தினரிடம் கைக்குண்டுகள் வாங்கி பல சமூக விரோதச் செயல்களில் ஈடுபட்டதற்காக புலிகள் அறிவித்துள்ளனர். இவர்களது ஜனாதிபதி நேற்று மாலை அடக்கம் செய்யப்பட்டன. விடுதலைப் புலிகள் இவற்றை அடக்கச் செய்வதற்கு பாதுகாப்பு வழங்கினர்.

போராளிகளுக்கு என்ன பெயர் சூட்டலாம்? தலைவர்கள் மோதல்!

தமிழ் போராளிகளுக்கு என்ன பெயர் வைக்கலாம் என்று நேற்று நடைபெற்ற அரசியல் கட்சிகள் மாநாட்டில் எழுந்த சிறு சர்ச்சையில் பிரபலமான அரசியல்வாதிகளுக்கிடையே ஒரு மோதலை ஏற்படுத்தியது. இதனால் சரியான பெயரைக் கண்டு பிடிக்க சுமார் ஒரு மணி நேரமாக இவர்கள் விவாதித்தனர்.

தெரிவித்தார். இதனை எதிர்த்த குமார் பொன்னம்பலம் "தமிழ் தீவிரவாதிகள்" என்று அழைக்க வேண்டும் என்றார்.

நீரும் ஒரு தீவிரவாதி. எனது கட்சிக்குள்ளும் தீவிரவாதிகள் உள்ளனர். எனவே அப்படி அழைக்க முடியாது என்றார் -6ஆம் பக்கம் பார்க்க

குமார் தெரிவித்தார்: கூட்டணியுடன் பேசுவதில் எந்தப் பயனும் கிடையாது

"ஆயுதம் தாங்கிய ஈழ அமைப்புக்கள்" என்று போராளிகள் இயக்கங்களை அழைக்கலாம் என்று சமசமாதிக் கட்சித் தலைவர் கலாநிதி கொல்வின் ஆர். டி. சில்வா முதலில்

தமிழர் கூட்டணியுடன் அரசாங்கம் பேச்சுகளை நடத்தி நேரத்தைச் செலவிடுவதில் எந்தப் பிரயோசனமுமில்லை. எந்தத் தீர்வையாவது அமுல் செய்ய வேண்டுமானால் போராளிகளுடன் தான் பேசவேண்டும் என்று நேற்று நடைபெற்ற பல கட்சிகள் மாநாட்டில் திரு. குமார் பொன்னம்பலம் தெரிவித்தார்.

இவ்வாறு அவர் தெரிவித்த பின்னரே போராளி இயக்கங்களின் ஆலோசனைகளை கோருவதென்று மாநாடு முடிவெடுத்தது.

சீருடையினர் அணியும் புலிச்சின்ன ரீ ஷேர்ட்

(காவலர்) தீவுப்பகுதியிலுள்ள சின்னஞ்சிறு தீவொன்றில் முகாமிட்டிருக்கும் சீருடையினரின் "ரீ ஷேர்ட்டுகளில்" புலிச்சின்னம் பொறிக்கப்பட்டுள்ளதை பொதுமக்கள் நேரில் கண்டுள்ளனர். மாலை நேரத்தில் அணியும் பச்சை நிற "ரீ ஷேர்ட்டுகளில்" புலிச்சின்னத்துக்குக் கீழே தமிழில் புலி எனவும், ஆங்கிலத்தில் டைகர்ஸ் எனவும் பொறிக்கப்பட்டுள்ளது.

அரசாங்கத்துடன் பேசுவோ, எந்த முடிவையும் எடுக்கவோ கூட்டணியினருக்கு எவரும் அங்கீகாரம் வழங்கவில்லை எனவும் குமார் பொன்னம்பலம் மேலும் சுட்டிக்காட்டினார்.

ஏழு முஸ்லிம்கள் விடுதலை

முஸ்லிம் பகுதியில் இடம்பெற்ற கலவரம் தொடர்பாக விடுதலைப் புலிகளால் கைது செய்து வைக்கப்பட்டிருந்தவர்களில் ஏழு பேர் நேற்றுக்காலை விடுதலை செய்யப்பட்டார்கள். இச்சம்பவம் தொடர்பாக இருவருக்கு மரணதண்டனை வழங்கப்பட்டதைத் தொடர்ந்து, தடுத்து வைக்கப்பட்டுள்ள

மீதி ஏழு பேரையும் விடுதலை செய்யுமாறு கோரி முஸ்லிம் பகுதியைச் சேர்ந்த சுமார் நானூறு பேர் நேற்றுக் காலை ஊர்வலமொன்றை நடத்தினார்கள். இஸ்லாமிய சட்டவரம்பின் படி "நாரேன் தக்பீர் அல்லாஹு அக்பர்" என்ற கோஷத்துடன் -6ஆம் பக்கம் பார்க்க

வவுனியாவில் நேற்றுப் பகல்

பார்ஸல் குண்டுவெடித்து பத்துப் பேருக்குக் காயம்

(வவுனியா) வவுனியா முகாந்திரம் வீதியிலுள்ள கையொன்றின் முன் கிடந்த பார்ஸல் குண்டொன்று நேற்று பகல் பதினொரு மணிபோல் வெடித்ததில் பத்துப்பேர் படுகாயமடைந்தார்கள். காயமடைந்தவர்களில் ஆறு பேர் தமிழர், இருவர் சிங்களவர், இருவர்

முஸ்லிம்கள், காயமடைந்தவர்களில் நால்வர் அனூராதபுரம் ஆஸ்பத்திரிக்கும் ஏனையோர் வவுனியா, யாழ்ப்பாணம் ஆஸ்பத்திரிகளுக்கும் எடுத்துச் செல்லப்பட்டுள்ளனர். குண்டு வெடித்த இடத்திற்கு அருகிலிருந்த கடையின் கூரைப்பகுதி முற்றாக சேத -6ஆம் பக்கம் பார்க்க

ராணுவத்தின் முயற்சியும் நள்ளிரவு நேர முறியடிப்பு

கோட்டை இராணுவ முகாமிருந்து நேற்று முன்தினம் இரவு பதினொரு மணியளவில் வெளியேவந்த இராணுவத்தினர் மீது போராளிகள்தாக்குதல் மேற்கொண்டதில் அவர்கள் மீண்டும் முகாம் தரும்பியதாகத் தெரிவிக்கப்படுகிறது. கொட்டை அம்மன் கோவில் பகுதியூடாகவே இராணுவம்

வெளியேற முயன்றதாகவும் விடுதலைப் புலிகள், தமிழ் ஈழ -6ம் பக்கம் பார்க்க

வவுனியாவில் மரண தண்டனை வவுனியாவில் சமூக விரோதச் செயல்களில் ஈடுபட்ட -6ஆம் பக்கம் பார்க்க

வெளிக்கள உத்தியோகத்தர்கள்

எமது நிறுவனத்தில் வெளிக்கள உத்தியோகத் தர்களாகப் பணியாற்றுவதற்கு அனுபவம் உள்ளவர்களிடமிருந்து விண்ணப்பங்கள் கோரப்படுகின்றன. பிணைப்பணமாக ரூபா 10,000 (ரூபா பத்தாயிரம்) கட்டக் கூடியவர்களாக இருக்க வேண்டும். பிணைப்பணத்திற்கு 12% வட்டி வழங்கப்படும். சொந்த மோட்டார் சைக்கிள் வைத்திருப்பவர்களுக்கு முன்னுரிமை வழங்கப்படும்.

பொது முகாமையாளர்,
140, நாவலர் வீதி, சாயிபாபா அட்வர்டைசிங்
யாழ்ப்பாணம். அசோசியேறஸ்.

ஈழமுரசு: செய்திக்கதிர்: அமிர்தகங்கை வெளியீட்டாளர்கள்.

பிரயாண ஒழுங்குகள்

சிங்கப்பூர்: ஆண் கூலியாட்களுக்கு உடனடி வேலைவாய்ப்புண்டு.

போய்: ஆண் கூலியாட்கள்.

சலுகை: 25 வயதுக்கு மேற்பட்ட கூலியாட்களுக்கு OPEN VISA உடனடிப் பயண ஒழுங்கும்; 21 வயதுக்கு மேற்பட்டவர்களுக்கு 2 வாரத்துக்குள் பயண ஒழுங்கும் செய்து கொடுக்கப்படும்.

டென்மார்க், கனடா செல்பவர்கட்கும் உடன் பயண ஒழுங்கு செய்யப்படும்.

சலுகை, குவைத், சிங்கப்பூர் ஆகிய இடங்களுக்கு வீட்டுப் பணிப்பெண்கள் வேலை ஒழுங்கு செய்து கொடுக்கப்படும்.

பாஸ்போர்ட், பொண்ட், விசா, ரிக்கற் ஆகிய வேலைகளும் உடனுக்குடன் செய்து கொடுக்கப்படும்.

T. துரைசிங்கம்

(மகளிர் கல்லூரிக்கு அருகாமை)
ஞானப்பிரகாசர் வீதி,
மல்வம் உடுவில்,
சுன்னகம்.

R/24086

வெளிநாட்டு பிரயாண ஒழுங்குகள்

சலுகை அரேபியாவிற்கு உடனடியாக தொழிலாளர்கள் தேவை. உடன் தொடர்பு கொள்ளவும். கனடா, டென்மார்க் ஆகிய நாடுகளுக்கு எமது முகவர் எதுவித இடையூறமின்றி நேரடியாக உடன் அழைத்துச் செல்வார்.

சலுகை அரேபியாவிற்கு ஆஸ்பத்திரி கிளினர், ஏர்ப்போட் கிளினர், ஹோட்டல் கிளினர். போக விரும்புவோர் 26 ஆம் திகதிக்கு முன்பாக பாஸ்போர்ட் ஆறு புக்கப் படங்களுடன் தொடர்பு கொள்ளவும். மற்றும் பாஸ்போர்ட், பொண்ட் ஆகியனவும் செய்து கொடுக்கப்படும். தொடர்பு கொள்ள வேண்டிய முகவரி:

இ. தேவராஜா,
அச்சுவேலி தெற்கு.
(அச்சுவேலி ஆஸ்பத்திரிக்கு அருகாமை)
R/24073

சலுகை அரேபியாவில் வேலை வாய்ப்புகள்

கிளிளேர்ஸ், ட்ரைவேர்ஸ், மெக்கானிக்ஸ், பிளம்பர்ஸ், A/C ரெக்னிசியன்ஸ் கிளார்க்/டைப்பிஸ்ட் பதவிகளுக்கான பயண ஒழுங்குகளுக்கு உடனடியாகத் தொடர்பு கொள்ளவும். 10 நாட்களில் பயண ஒழுங்குகள். பாஸ்போர்ட், ஆறுபடங்களுடன் நேரில் வரவும்.

அச்சுவேலியில்: மனேஜர், வாலா சோப், அச்சுவேலி. R/24087
சுழிபுரத்தில்: K. LINGAM, காளுவன் சந்தி, சுழிபுரம்.

வரி விளம்பரம்

சேவை

தென் இந்திய கல்லூரிகளில் ஆண், பெண் இருபாலாருக்கும் 5ம் வகுப்புத் தொடக்கம் பல்கலைக்கழகம் வரை இடம் எடுத்துக் கொடுக்கப்படும். இலங்கைக் குடும்பங்களுடன் தங்க வசதி செய்து தரப்படும். விபரங்களுக்கு இரண்டு இலங்கை ஐந்து ரூபா முத்திரைகளுடன் விண்ணப்பிக்கவும். சேகர், M, 14/23, Beasant Nagar Extension, Madras-90. —R/24065

மண்டலாபிஷேகம்

(நீர்வேலி) தெற்கு முற்கையா கோவிலின் மண்டலாபிஷேகப் பூர்த்தி விழா நாளை 25ம் திகதி இடம் பெறவுள்ளது. இன்று வியாழக் கிழமை பகல் வள்ளியம்மை திருமணப்படலம் பாடப் படுவதோடு நாளை பகல் மண்டலாபிஷேகமும், மகேசுவர பூஜையும் இரவு விஷேக பூஜையும் இடம்பெறும்.

இவர்கள் "பாச்சா"

பலிக்கவில்லை

(சாவகச்சேரி) வேலியே பயிரை மேய்ந்த சம்பவம் ஒன்று மீசாலையில், சமக்கோன் ஸ்தாபனத்தின் நீர் விநியோக பிரதான தண்ணீர் தொட்டி அமைந்துள்ள இடத்தில் இடம்பெற்றுள்ளது. இங்குள்ள காவலாளி ஒருவரின் உதவியுடன் ஒரு இயக்கத்தின் பெயரைச் சொல்லி 1009 கொங்கிறீட் கற்கள் கடத்தப்பட்டன.

இதை அறிந்த அங்கு வேலை செய்யும் ஊழியர் குறிப்பிட்ட இயக்கத்தினரிடம் முறையிட்ட போது இக் கடத்தலில் ஈடுபட்டிருந்த லொறியைத் தேடிக்கொண்டறிபுள்ளனர். தொடர்ந்து லொறிச் சாரதியின் உதவியுடன் கடத்தப்பட்ட கற்களும் கண்டு பிடிக்கப்பட்டுள்ளன.

குறிப்பிட்ட இயக்கத்தின் பெயரைச் சொல்லி கடத்தலில் ஈடுபட்டவர்கள் இப்பொழுது இயக்கத்தின் பாதுகாப்பில் வைக்கப்பட்டுள்ளனர். மேற்படி தாபனத்தில் காவல் வேலையில் உள்ள ஊழியர் ஒருவரின் நாடகமாகவே இக்கடத்தல் வேலை நடைபெற்றுள்ளதாகவும் தெரியவருகிறது.

தாமதம் பற்றி புகார்

(சுண்டுக்குளி)

யாழ். மாவட்ட அபிவிருத்திச் சபை உப அலுவலர்களின் கீழ் இயங்கும் சில சன சமூக நிலையங்களுக்கு இது வரையும் 1985 ம் ஆண்டுக்கான அரசு நன்கொடைப் பணம் வழங்கப்படாது தாமதம் செய்யப்பட்டு வருவதாக யாழ். மாவட்ட சன சமூக நிலையங்களின் சமாஜப் பொதுச் செயலாளர் திரு. சி. சி. வரதராசா யாழ். உள்ளூராட்சி உதவி ஆணையாளர் திரு. அன்ரன் அல்பிரட்டின் கவனத்திற்குக் கொண்டு வந்துள்ளார்.

1985 ம் ஆண்டிற்கான அரசு நன்கொடைப் பணத்தைத் தாமதமின்றித் தத்தமது பகுதி அபிவிருத்திச் சபை உப அலுவலகங்களில் பெற்றுக் கொள்ளும்படி சகல சனசமூக நிலையங்களுக்கும் உதவி உள்ளூராட்சி ஆணையாளர் அறிவித்திருந்தது குறிப்பிடத்தக்கது. எனினும் உப அலுவலகங்களில் அரசு நன்கொடை பெறும் சனசமூக நிலையங்களுக்கான வருடாந்த அரசு நன்கொடைப் பணத்தை வழங்குவதில் தாமதம் செய்யப்படுவது ஆச்சரியத்தை ஏற்படுத்தியுள்ளதாகச் சமாஜப் பொதுச் செயலாளர் தெரிவித்தார்.

★ பிறந்தநாள் வாழ்த்துகள் ★

★ நல்லூர் வடக்கு, வேதாரணியம் கமலாதேவி தம்பதியின் மகன் சஜிவன் இன்று தனது முதலாவது பிறந்தநாளைக் கொண்டாடுகின்றார். ★ சில்லாலை, எட்மன் யோசப் மாவின் தம்பதியின் மகன் துஷ்யந்தினி இன்று தனது முதலாவது பிறந்தநாளை பிரான்சில் கொண்டாடுகின்றார்.

★ யாழ். மணிக்கூட்டு வீதி, பாக்கியராஜா நாகபூசணி தம்பதியின் மகன் கோபிராஜ் இன்று தனது ஏழாவது பிறந்தநாளைக் கொண்டாடுகின்றார். ★ சங்கத்தாளை, கார்த்திகேச செல்வதிரவியம் தம்பதியின் மகன் குணசீலன் இன்று தனது பதினமூன்றாவது பிறந்தநாளைக் கொண்டாடுகின்றார்.

முன்றுவது ஆண்டு நினைவு அஞ்சலி



ஆண்டவன் படைப்பு:-
20.04.1966

ஆள்பவன் பறிப்பு:-
24.07.1983

செல்வன்! செந்தநாதன் ஐயேந்திரன் (யாழ். இந்துக்கல்லூரி மாணவனும், மானிப்பாய் இந்துக்கல்லூரி பழைய மாணவனும்)

எமதுநிய அன்பு மகனே! ஐயே! எங்கள் குடும்பத்தின் நான்காவது, பிள்ளையாக வந்துதித்து, எமது உள்ளமெல்லாம் கொள்ளைகொண்ட அன்புச் செல்வமே! கல்வியிலே ஒரு கரைகாண்பேன் எனக்கற்று வந்த உன்னை, கல்வி நிலையம் சென்று திரும்பும் வழியில் சுவர்கள் தம் சயமைத்தனத்தால் உன் உயிரை துடிதுடிக்கப்பறித்தனரே, உன்னைப்பிரிந்து இம்முன்றுவது ஆண்டு நினைவுநாளிலே உன் ஆத்ம சாந்திக்காக நாம் எல்லாம் வல்ல இறைவனைப் பிரார்த்திக்கின்றோம்.

உனது பிரிவால் துயரமும், அயர், அம்மா, அண்ணாமார், அக்கா, தம்பி.
திருவேரகம், சங்கானை. B/1426

2-ம் ஆண்டு நினைவஞ்சலி



அமரர் வீரவாகு சுப்பிரமணியம்

அன்புடனும், பண்புடனும், பாசத்துடனும் எங்களை வளர்த்து நீங்காத புகழ் தந்த தந்தையே! எல்லோருக்கும் இனியவராக, நல்லவராக வாழ்வின் வழிகாட்டியாய், அறிவின் சுடராய், குடும்பத்தின் குலவிளக்காய் மலர்ந்த ஒளிவிளக்கே! நீங்கள் எங்களை விட்டு ஈராண்டுகள் சென்றாலும் எம் நெஞ்சங்களின் நினைவில் நிற்கும் திருவுருவம் எம் நெஞ்சைவிட்டு அகலாது! உங்கள் ஆத்மா சாந்தியடைய பிரார்த்திக்கின்றோம்.

உங்கள் நினைவால் வாடும் மனைவி, மக்கள், மருமக்கள், பேரப்பிள்ளைகள். தேவாலய வீதி, சங்கானை. R/24082

'கஷ்டமான சூழ்நிலையிலும் கல்வியில் ஊக்கம் தேவை'

(சரசாலை)

'இன்றைய கஷ்டமான சூழ்நிலையிலும் மாணவர்கள் தமது கல்வியை இடைவிடாது தொடரவேண்டும். நல்ல பிரஜைகளாக சமூகத்தில் விளங்க கல்வி வழி செய்கின்றது. ஒரு பாடசாலைக் கட்டடமும் ஒரு பாடசாலையை மெருகூட்டுகின்றது. இக்கட்டடம் இக்கிராமங்களின் தேவைகளை நிறைவேற்றக் கூடியதாக இருக்கும். இங்கு அமைக்கப்பட்ட சாமியறை மாணவர்களிடையே பக்தியை ஏற்படுத்த உதவும்'

இவ்வாறு விடத்தற்பனை சுமலாசனி வித்தியாலயத்தில் கமார் ஒரு இலட்சத்து முப்பத்தையாயிரம் ரூபா செலவில் கட்டி முடிக்கப்பட்ட புதிய கட்டடத்தைத் திறந்துவைத்து உரையாற்றிய சாவகச்சேரி வட்டாரக் கல்வி இயக்குநர். அ. தங்கராசா குறிப்பிட்டார்.

மக்கள் இன்னலுற்ற வேளை

கூட்டுறவுப் பணியாளர் செய்த சேவை மிகப் பெரிது

(பூநகரி)

கிளிநொச்சி மாவட்டத்தை உள்ளடக்கிய கரைச்சிப்பகுதிக் கூட்டுறவு உத்தியோகத்தர்கள் பலநோக்குக் கூட்டுறவுச் சங்கத் தலைவர்கள், பொது முகாமையாளர்களின் மகாநாடு கூட்டுறவு அலுவலகத்தில் கிளிநொச்சி கூட்டுறவு அபிவிருத்தி உதவி ஆணையாளர் திரு. எம். எஸ். தர்மலிங்கம் தலைமையில் நடைபெற்றது.

உதவி ஆணையாளர் தனது உரையில், கிளிநொச்சி பரந்த மக்கள் சென்ற சில தினங்களாக பல அனர்த்தங்களையும் தாங்க முடியாத துன்பங்களையும் அடைந்துள்ள நேரத்தில் கூட்டுறவுச் சங்கங்களின் பணியாளர்கள் தமது கடமையைக் கட்டாய சேவையாகக் கருதி நேரம், காலம், பிரச்சினை என் பனவற்றைப் பார்க்காமல் யாழ்ப்பாணத்தில் மக்களுக்குத் தேவையான உணவுப்பண்டங்களை—அரிசி, மாவு, சீனி ஆகியவற்றை மிகச் சிரமப்பட்டுக் கொள்வனவு செய்து ஆணையிறவு மூலம் கொண்டு வருவதில் இருந்த பிரச்சினையையும் எமது காரியாலய பரிசோதகர் முகாமிலுள்ள உயர் அதிகாரிகளுடன் நேரில் பேசி ஒவ்வொரு வாகனம் வரும் போதும் அங்கு சென்று உணவுப் பண்டங்களை எமது பகுதிக்குக் கொண்டு வந்ததைப் பாராட்டினார். சாதாரண காலங்களிலும் பார்க்க சென்ற சில தினங்களில் அதிக அளவு அரிசி, மாவு, சீனி கொண்டு வந்து மக்களுக்கு விநியோகம்

உற்பத்திப் பொருள்

கொள்வனவு செய்வதற்கு சங்கானையில் இலகு வழி

(அராவி)

சங்கானை பலநோக்குக் கூட்டுறவுச் சங்கம் விவசாயிகளிடமிருந்து உற்பத்திப் பொருட்களை கொள்வனவு செய்வதற்கு வசதியாக மேற்படி சங்க கிளைகள் மூலம் பொருட் கொள்வனவினை மேற்கொள்வதற்கான ஒழுங்குகளை செய்து வருகிறது.

இதன்படி அராவி, வட்டக்கோட்டை, கொட்டைக்கோடு, சங்கரத்தை, துணைவி பகுதிகளிற்கான கொள்வனவுகள் அராவி மேற்கு கிளை மூலம் பிரதி சனிக்கிழமைகளிலும், தொல்புரம், சுழிபுரம், பண்ணைகம், பணிப்புலம், மூளாய், நெல்லிவரான், சித்தங்கேணி

பாடசாலை அதிபர் திரு. எம். கதிரித்தம்பி தலைமையில் நடைபெற்ற மேற்படி விழாவில் தொடர்ந்து உரையாற்றிய அவர் 'இப்பாடசாலை இக்கிராமத்தில் அமைந்தாலும் இங்குள்ள மாணவர்கள் ஊக்கத்துடன் கல்வி கற்க இங்கு கடமையாற்றும் ஆசிரியர்கள் உதவுவார்கள் என எதிர்பார்க்கின்றேன்' என்றார்.

'பாடசாலை வளர்ச்சிக்கு சகலரும் உதவவேண்டும்'

(சாவகச்சேரி)

'இன்றைய சூழ்நிலையில் நாம் எமது பாடசாலைகளின் அபிவிருத்திக்கு முழுக்கமுழுக்க அரசாங்கத்தையே நம்பியிருப்பது புத்திசாலித்தனமாகாது. அத்துடன் எமது பிள்ளைகளின் கல்வி வளர்ச்சியில் எமக்கே பூரண அக்கறை வேண்டும்.

செய்யப்பட்டதற்கும் சங்கப் பணியாளர்களுக்கும் உத்தியோகத்தர்களுக்கும் நன்றி கூறினார்.

'இப்படிப்பட்ட இக்கட்டான வேளைகளில் உணவுப் பொருட்களுக்குத் தட்டுப்பாடு ஏற்படுத்தப்படுவது வழக்கம். எமது கூட்டுறவுச் சங்கங்கள் தமது விடாமுயற்சியினால் இந்தத் தட்டுப்பாட்டை வரவிடாது வெளியார் வியாபாரிகளுக்கு உணவுப் பொருட்களை கொடுத்தமையினால் தட்டுப்பாடு உண்டாக்கப்பட்டவில்லை. மக்கள் சிரமமின்றி கூட்டுறவுக் கடைகளிலும் வெளியார் கடைகளிலும் தமது தேவைகளைப் பூர்த்தி செய்துகொண்டனர். வெளியார் கடைகளுக்கு உணவுப்பொருட்கள் கொடுக்கப்படாமல் இருந்திருந்தால் நிச்சயம் உணவுத் தட்டுப்பாடு உண்டாக்கப்பட்டிருக்கும். இதனை வெற்றிகரமாக முறியடித்த தலைவர்கள், பொது முகாமையாளர்களுக்கும் அவர் நன்றி செலுத்திப் பாராட்டினார்.

பொது முகாமையாளர்கள் பேசும்போது, 'தமது சங்க வாகனங்கள் ஓய்வின்றி யாழ்ப்பாணத்திலிருந்து உணவுப் பொருட்களை ஏற்றி வருவதில் ஈடுபட்டுள்ளதாகவும், சங்கப் பணியாளர்கள் இத்தருணத்தில் மிகத் திறமையாக ஒத்துழைப்புத் தந்தமையையும் சுட்டிக்காட்டினார். தலைவர்கள் தமது இன்றைய கஷ்டநிலையை விளக்கிக் கூறினர்.

பகுதிகளிற்கான கொள்வனவுகள் பண்ணைகம் கிளை மூலம் பிரதி திங்கட்கிழமைகளிலும், சங்கானை, நிச்சாமம், தொட்டிலடி பகுதிகளிற்கான கொள்வனவுகள் சிலம்பு புளியடி கிளை மூலம் பிரதி வெள்ளிக்கிழமைகளிலும் முற்பகல் பத்து முப்பது மணிக்குப் பிற்பாடு மேற்கொள்ளப்படவுள்ளது. சங்கானை பலநோக்குக் கூட்டுறவுச் சங்கத்தில் அலுவலக நாட்களில் பிற்பகல் இரண்டு முப்பது மணிக்கு பிற்பாடும் கொள்வனவு மேற்கொள்ளப்படுமென தெரிவிக்கப்பட்டுள்ளது.

பாடசாலை அதிபர் எம். கதிரித்தம்பி வரவேற்புரை நிகழ்த்தினார் முன்னர் அதிபர் திரு. எஸ். சரவணமுத்து உசன் இராமநாதன் மகாவித்தியாலய அதிபர் திரு. க. சிவபாத சுந்தரம் உட்பட பலர் கலந்து கொண்டனர். மாணவர்களின் கலை நிகழ்ச்சிகள் இடம் பெற்றன.

பெற்றோர், நலன்விரும்பிகள், கொடைவள்ளல்கள் முன்வந்து தங்களாலான பங்களிப்புகளைச் செய்வதன் மூலம் அரசு உதவியையும் பக்கப்பலமாகக் கொண்டு பாடசாலையின் அபிவிருத்தியை கவனிப்பது பலனுள்ளதாக அமையும்.'

இவ்வாறு மட்டுவில் மகாவித்தியாலய அதிபர் திரு. ஆர். கணேசன், வித்தியாலய அபிவிருத்திச் சபையின் வருடாந்தப் பொதுக் கூட்டத்தில் தலைமை தாங்கி உரை நிகழ்த்துகையில் கூறினார்.

இப்பொதுக் கூட்டத்தில் ஏராளமாக பெற்றோர், நலன்விரும்பிகள், பழைய மாணவர்கள் கலந்து கொண்டனர்.

அதிபர் தனது தலைமை உரையில் தொடர்ந்து கூறிய தாவது:- ஒரு பாடசாலையின் அபிவிருத்தி அப்பாடசாலையின் அதிபரிலோ, ஆசிரியர்களிலோ, மாணவர்களிலோ மட்டும் தங்கி இருக்கவில்லை. சமுதாய நலன் விரும்பிகள் ஒவ்வொருவரும், ஒரு பாடசாலையின் அபிவிருத்தியில் அக்கறை கொள்வது மிக மிக அவசியம். அப்பொழுதுதான் ஒரு நாட்டின் சமுதாயம் கல்வியறிவு பெறுவதின் மூலம், ஒழுக்கம், அமைதி, ஒழுங்குடைய சமுதாயமாக உருவாக முடியும்' என்றும் அவர் சொன்னார்.

இதைத் தொடர்ந்து நடைபெற்ற புதிய நிர்வாகிகள் தேர்தலில் செயலாளராக திரு. சி. கந்தசாமியும், பொருளாளராக ஆசிரியர் திரு. சிவஞானமும், 15 பேர் கொண்ட நிர்வாக உறுப்பினர்களும் தெரிவு செய்யப்பட்டனர்.

மாநகர ஆணையாளர் அறிக்கை

வீதிகளை வெட்டி விடுவதும் வாகனங்களின் ஓட்டமும்

யாழ்ப்பாண மாநகரசபைப் பகுதியிலுள்ள வீதிகளில் கண்டகண்ட இடங்களில் மேற்கள் அமைப்பதாலும், வெட்டிப் பள்ளமாக்குவதாலும் போக்குவரத்துக்கு பெரிதும் இடைஞ்சல் ஏற்படுவதாக மாநகரசபை ஆணையாளரின் கவனத்திற்குக் கொண்டுவரப்பட்டுள்ளது.

இது தொடர்பாக ஆணையாளர் திரு. சி. வி. கே. சிவஞானம் பின்வரும் அறிக்கையை விடுத்ததுள்ளார்:-

இந்த நடவடிக்கை வேகமாகப் போகும் வாகனங்களின் வேகத்தைக் கட்டுப்படுத்துவதற்காகவே என்று கூறப்படுகிறது. இப்பொழுது அமைக்கப்பட்டிருக்கும் தடைகளைப் பார்க்கும்போது வாகனங்கள் வேகமாக அல்லாது மெதுவாகக் கூடச் சென்றாலும் உதிரிப்பாக உடைவுகளைத் தவிர்க்க முடியாத நிலை உருவாகும் என்பதையும் துவிச்சக்கரவண்டி உட்பட வேறு மோட்டார் வாகனங்கள் கூட போக்குவரத்துச் செய்யமுடியாத சூழ்நிலை உருவாகியிருப்பதாகவும் புலவர் செயல்படுகிறது. எனவே பொது நலன் கருதி

திருவாசகம் என்றென்றும் போற்றப்பட வேண்டியது

(நெடுந்தீவு)

'பக்தி இலக்கியத்தின் பண்பட்ட மொழி தமிழ் மொழியாகும். அந்தத் தமிழ் மொழியின் உயர்ந்த பக்திச் சுவையை உலகறியச் செய்த மகத்தான பக்தி நூல் மணிவாசகர் தந்த திருவாசகம் என்னும் தேனாகும்.' இவ்வாறு நெடுந்தீவு ஆலமாவனப் பிள்ளையார் கோவில் நடைபெற்ற மணிவாசகர் குரு பூசையின்போது உரையாற்றிய புலவர் ஏ. டபீள்யூ. அரியநாயகம் குறிப்பிட்டார்.

முல்லை, மாவட்டத்தில்

வீளையாட்டின் தரம்

அதிகரித்துள்ளது- பணிப்பாளர்

(ஒட்டுகூட்டான்)

'வீளையாட்டுப்போட்டிகளில் ஒரு மாணவன் பங்குபற்றினால் ஒரு மாணவன் கல்வியறிவு பெறுவதோடு பூரண மனிதனாகின்றான் பெற்றோர் ஆசிரியர் அபிவிருத்திச் சங்கங்களின் ஒத்துழைப்பு இருந்தபடியால் இந்த நெருக்கடியான சூழ்நிலையிலும் முல்லைத்தீவு மாவட்டத்திலுள்ள எல்லாப் பாடசாலைகளுமே பங்குபற்றக்கூடியதாக இருந்தது' என்று ஒட்டுகூட்டான் மகா வித்தியாலயத்தில் கல்வி அதிகாரி திரு. சி. தியாகராசா தலைமையில் நடைபெற்ற முல்லைத்தீவு மாவட்டப் பாடசாலைகளுக்கிடையேயான மெய்வல்லுநர் போட்டியில் முதன்மை விருந்தினராகக் கலந்து கொண்ட முல்லைத்தீவுக் கல்வி மாவட்டப் பணிப்பாளர் ஜனாப் எம். எம். மன்கூர் கூறினார்.

மேலும் அவர் பேசுகையில், 'கிளிநொச்சியில் நடைபெற்ற மாவட்ட விளையாட்டுப் போட்டியில் இரணைத்தீவிலிருந்து இரவோடு இரவாக மாணவர்கள் வந்து உற்சாகத்தோடு பங்குபற்றினர். மிகத்தூரமான இடங்களிலிருந்தும் பல பாடசாலைகள் அநேக பணம் செலவு செய்து இப்போட்டியில் பங்குபற்றியதை நான் பாராட்டுகிறேன். கடந்த இரண்டு வருடங்களுக்கு முன் இம்மாவட்டத்தில் நடைபெற்ற விளையாட்டுப் போட்டியிலும் பார்க்க இம்முறை விளையாட்டின் தரம் கூடுதலாக இருந்த

அவர் மேலும் பேசுகையில், 'திருவாசகத்தை தமிழரல்லாத வேற்று மொழியாளரான வண. ஜி. போப் அடிகளார் அவர்களே வியந்தது நயந்து கற்றார் என்றால் தமிழராகிய நாம் அதனை உயர்ந்த சிறந்த பொக்கிஷமாகப் போற்றிப் பேணி இறையருளைப் பெற்றுப் வேண்டும். திருவாசகத்திற்கு உருகாதார் ஒருவாசகத்திற்கும் உருகார்' என்றார். பண்டிதர் க. பசுபதியும் உரையாற்றினார். குரு பூசையைத் தொடர்ந்து மகேஸ்வர பூசையும் இடம்பெற்றது.

தைக் கவனிக்கக்கூடியதாகவுள்ளது. மைதானத்தின் அமைப்பு மேலும் அழகுபடுத்தப் பட்ட வேண்டும்' என்றார்.

முல்லைத்தீவு மாவட்டப் பாடசாலைகளின் இந்தத் தவணைப் பரீட்சை சில தவிர்க்க முடியாத காரணங்களால் செப்டம்பர் 3ம் திகதியும், 5ம் வகுப்புப் புலமைப் பரிசுப் பரீட்சை ஆகஸ்ட் 10 ம் திகதியும் நடைபெறும். மாணவர்களின் செலவுச் சுருக்கத்துக்காக கிளிநொச்சி, முல்லைத்தீவு மாவட்டங்களை இணைத்துத் தவணைப் பரீட்சையை நடத்த யோசித்துள்ளேன் என்றும் அவர் கூறினார்.

தலைவர் தனதுரையில், 'விளையாட்டில் வெற்றியும் தோல்வியும் சகஜம். தோல்வியடைந்தவர்கள் மனஞ்சோராமல் அடுத்த முறையில் வெற்றி பெறுவதற்கு இப்பொழுது தொடக்கமே பயிற்சியைப் பெறவேண்டும். விட்டுக் கொடுக்கும் மனப்பான்மையுடனும் திட்டமிட்டுப் பயிற்சியையும் பெற்றவரும் மாணவர்கள் அடுத்த முறையில் வெற்றி பெறலாம்' என்றார்.

பணிப்பாளர் பரிசில்களை வழங்கினார். உடற்கல்வி வ.க. அதிகாரி ஜனாப் கே. எம். அகமட்கான் நன்றியுரை நிகழ்த்தினார். முல்லைத்தீவு மகா வித்தியாலயம், முள்ளியவளை வித்தியாசனந்தாக் கல்லூரி, புதுக்குடியிருப்பு மகா வித்தியாலயம் ஆகியன முறையே முதலாம், இரண்டாம் மூன்றாம் இடங்களைப்பெற்றன.

நூல்வடிவில் குணவியல்பு

(சரசாலை)

பதினொராம் ஆண்டு மாணவர்க்கு தமிழ்மொழி பாடத்திற்கான துணை நூலாக பாவிப்பதற்கு காரைநகர் தமிழ் வளர்ச்சிக் கழகத்தினர் பல நூல்களை வெளியிட்டு வருவது குறிப்பிடத்தக்கது. பாரதி இதிகாசத்தில்தரும் பாத்திரங்களின் குணவியல்புகளை நூலாக குணவியல்பு என்ற தலைப்பில் வெளியிட்டுள்ளனர். யாழ்ப்பாணம், கிளிநொச்சி, முல்லைத்தீவு, வவுனியா, மன்கூர் போன்ற மாவட்டத்தில் உள்ள பாடசாலைகளில் மாணவர்கள் மேற்படி நூலைப் பயன்படுத்தி வருகின்றனர்.

இடைஞ்சல்களையும் கருத்தில் கொண்டு வாகனச் சாரதிகளும், உரிமையாளர்களும், ஒட்டுநர்களும் மாநகர எல்லைக்குள் வேகத்தைக் கட்டுப்படுத்தி நிதானமாக வாகனங்களை ஓட்டுவதன்மூலம் தமக்கும் பொது மக்களுக்கும் ஏற்படும் அசௌகரியங்களைத் தவிர்க்கமுடியும் என்பதைக் கவனத்திற் கொள்ளுமாறு கேட்டுக்கொள்கிறோம்.

உதய சிந்தனை
 தியவை செய்தலாகிய செருக்கைத் தீவினை உடைய
 பாவிகள் அஞ்சார். தீவினை இல்லாத மேலோர் மட்டுமே
 அஞ்சவர். -திருக்குறள்.

140, நாவலர் வீதி, யாழ்ப்பாணம் தொலைபேசி: 22437



24-7-86 வியாழக்கிழமை (அக்டுப) ஆடி 8

உள்ளூர் கொள்ளைகளை தடுக்கவே முடியாதா?

பல்வேறு வகையாலும் பாதிக்கப்பட்டிருக்கும் தமிழ் பிரதேசங்களில் களவுகள், கொள்ளைகள், வழிப்பறி போன்ற சம்பவங்கள் மீண்டும் பரவலாக நடைபெற ஆரம்பித்துள்ளமையை பிட்டு மக்கள் ஆழ்ந்த கவலையடைந்துள்ளனர்.

சின்னஞ்சிறு கோழிக்களவிலிருந்து ஆயுத முனையில் லட்சக்கணக்கான ரூபா பெறுமதியான பொருட்கள் பறிக்கப்படுவது வரையிலான, பலவகை கொள்ளைகள் இப்போது நடைபெறுகின்றன.

அரசாங்கத்தின் கெடுபிடி, போக்குவரத்து வசதியின்மை, போதிய வருவாயின்மை, உணவுப் பொருட்களின் தட்டுப்பாடு, விலையேற்றம் போன்ற பல வழிகளாலும் பாதிக்கப்பட்டிருக்கும் தமிழ்ப்பகுதிகளில் இவ்வாறான தியசெயல்களில் ஈடுபடும் சக்திகளை இனங்காணவேண்டிய தேவை இன்று அவசியமற்றதாக தோன்றுகின்றது.

யாழ்ப்பாண மாவட்டத்தில் இந்த வாரம் ஆயுதமுனையில், அர்த்த ராத்திரியில் பாரிய கொள்ளைச் சம்பவங்கள் நடத்தப்பட்டுள்ளன.

வண்ணார்பண்ணையிலும், ஆனக்கோட்டையிலும் இடம் பெற்ற இச்சம்பவங்களின் போது ரொக்கப்பணம், நகை ஆகியன கொள்ளையிடப்பட்டுள்ளன.

ஆயுத பாணிகளாக, வாகனங்களில் வந்த இளைஞர்களே இக்கொள்ளைகளை நடத்தியதாக சம்பந்தப்பட்ட வீட்டுக்காரர்கள் புகாரிட்டுள்ளனர்.

சில இயக்கங்களின் பெயரைச் சொல்லி மிகத் துணிச்சலாக இக்கொள்ளைகள் நடத்தப்பட்டுள்ளன என்பதை நாம் இங்கு சுட்டிக்காட்டிக் குறிப்பிட விரும்புகின்றோம்.

ஒரு வீட்டில் போதை வஸ்துப் பொருட்கள் இருப்பதைச் சோதனையிட வந்ததாகக் கூறி வீட்டுக்குள் புகுந்து கொள்ளை நடத்தியுள்ளனர்.

சில நிர்வாகம் முற்றாகச் சீர்குலைந்திருக்கும் இப்போதைய சூழ்நிலையில், கொள்ளைகள், களவுகள் பற்றி பாதிக்கப்பட்டவர்கள் யாரிடம் சென்று முறையிட முடியும்?

உடனடியாக இவ்வாறான சம்பவங்கள் மீது கண்காணிப்புச் செலுத்தவில்லையானால் இவை தொடருவதற்கு வழிவகுத்துக் கொடுத்ததாக அமையும்ல்லவா?

கிளிநொச்சியில் ஆயுதப்படைகளின் அட்டகாசத்தால் இடம்பெயர்ந்த உள்ளூர் மக்களின் வீடுகளிலிருந்து ஆடு, மாடு, கோழிகள் உட்பட குசினிச் சாமான்கள், வீட்டுப்பாவனைப் பொருட்கள் ஆகியன உள்ளூர் கவர்ர்களால் களவாடப்படுவதாக பிரஜைகள் முழுவினர் சுட்டிக்காட்டியுள்ளனர்.

“எரிசின்ற வீட்டில் கொள்ளைத்தடி பிடுங்கியது” போன்று இச்சம்பவங்கள் இடம்பெறுகின்றன.

பரந்தளில் சில தினங்களுக்கு முன்னர் ஒரேஇரவில் நான்கு வீடுகளில் கொள்ளை நடத்தப்பட்டுள்ளது.

மட்டக்களப்பில் ஹெலிகப்டரிலிருந்து புதுவகையான துண்டுப் பிரசுரங்கள் விநியோகிக்கப்பட்டுள்ளன.

“இடம்பெயர்ந்த மக்களின் வீட்டுச் சாமான்கள் கொள்ளையடிக்கப்படலாம்” என்ற வகையில் இப்பிரசுரங்கள் தயாரிக்கப்பட்டுள்ளன.

பத்திரிகைகளில் இடம்பெறும் களவு, கொள்ளைச் செய்திகளை அரசாங்க தரப்பினரும், அவர்களது அயுதப்படைகளும் படிக்க நேர்வதனால் இவ்வாறான பிரசுரங்கள் தயாரிக்கப்படுகின்றன என்று எண்ணக்கூடியதாகவிருக்கின்றது.

எனவே இவ்வாறான கொள்ளைச் சம்பவங்களையிட்டு நாம் ஒவ்வொருவரும் மிகவும் ஆழமாகச் சிந்திக்க வேண்டிய தேவை இப்போது ஏற்பட்டுள்ளது.

விடுதலைப் பேரட்டத்தில் ஒவ்வொருவரும் ஏதாவது ஒரு வகையில் பங்காளிகளாக மாறிக்கொண்டிருக்கும் இச்சந்தர்ப்பத்தில், எந்த ஒரு தனிமனிதனும் கொள்ளை, களவு போன்ற அடாவடித்தனமான சம்பவங்களால் பாதிக்கப்படக்கூடாது.

புனிதமான இயக்கங்கள், பொதுமக்கள் ஸ்தாபனங்கள் அனைத்தும் ஒன்றிணைந்து கொள்ளைகளுக்கு முற்றுப்புள்ளி வைக்க முன்வரவேண்டும்.

மண்ணைக்காக்கும் எமது போராட்டம் வலுப்பெற, மனிதனையும் அவனது உடைமைகளையும் காக்கும் பணியையும் அனைவரும் ஒன்றுபட்டு மேற்கொள்ளவேண்டும்.

★ கடந்த முன்று தினங்களாக வெளிவந்த கட்டுரையின் இறுதிப் பகுதி

தமிழ்முவிடுதலைப்போராளிகள்

கொழும்பு மாநகருக்குள் இப்போது ஊடுருவியுள்ளனர்

‘ஈரோஸ்’ விடுதலை இயக்கத்தின் பாலகுமார் அளித்த விளக்கத்தின்படி, இவ்வியக்கங்கள் அனைத்திலும் ஈரோஸ் சற்று முழுமையும் நிச்சயமான ஒரு குறிகாட்டை கொண்டதாகும். இவ்வகையில் தமிழரின் உரிமைக் கோரிக்கைப் பிரச்சினைத் தீர்வில் தற்போது அடையப்பட்டுள்ள முட்டுக்கட்டை நிலைமைக்கு முற்றுப்புள்ளி வைத்தலும், ஜெயவர்த்தன இப்பிரச்சினைத் தீர்வு சார்பாளர் அல்லரா என அவரைப் பலவந்தப்படுத்தி அவரைக் கொண்டே வெளியிட வைத்தலும் ஈரோஸின் திட்டமாகும். ‘ஈரோஸ்’ இன் குறிக்கோள் அத்துடன் நிறைவேறி விட்டதாகது. அதன் பரிபூரண அரசியல் இலக்கு, இலங்கைத் தீவின் வடக்கு, கிழக்கு மத்திய மலையக பெருந்தோட்டப் பிரதேசங்கள் ஆகிய அனைத்தையும் ஒருங்கிணைத்து ‘எமது தாயகம்’ உருவாகும் படி செய்தலாகும்.

இலங்கை நாட்டின் தலைநகர் கொழும்பு மாநகரமாகும். அதேபோல, கிழக்கு மாகாண தலைநகரமாக விளங்குவது திருக்கோணமலையுடைய திட்டமாகும். கொழும்பிலும் திருக்கோணமலையிலும் இடம்பெறும் பொருளாதார-குடியியல் முக்கியத்துவம் வகிக்கும் இலக்குகளைக் குறிப்பாந்து சக்திமிக்க வெடிமுண்டுகளை அங்கு வெடிக்கவைத்தல் ‘ஈரோஸ்’ இன் விசேடித்த அம்சமாகியுள்ளது. அது அப்போட்ட அம்சமாயின், ஒழுங்கமைத்த அதன் கட்டுக்கோப்பில் சிறப்பாக அவதானிக்கப்பட்ட தகுந்த பண்பு ஒன்றும் உண்டு: கோடு இடம்பெற்ற கூட்டுத் தலைமையே அப்பண்பு ஆகும்.

கூட்டுத் தலைமையின் சிறப்பைப் பாலகுமாரும் சங்கரும் பின்வருமாறு விளக்குகின்றனர். ‘எமது சொந்த மனித உரிமை, இனவிடுதலைப் பிரச்சினையை முனைவத்து, உலகளாவ நடந்தேறியுள்ள விடுதலைப் போராட்டங்களின் வரலாற்றினை நாம் நுணுகி ஆராய்ந்துள்ளோம். ஒரு தனியாளர் தலைமை ஓர் இயக்கத்தின் எதிர்கால நம்பிக்கைகள் அனைத்தையும் அத்தனி ஆளின்மீதே இட்டுவிடும். அவ்வாறு மையமாகக் கொண்டு, ஓர் ஆளுமை இயக்கம் வளரவும், யதார்த்தத்திற்குப் புறம்பான பல்வேறு குணத்தியங்களை அவருக்குள்ளபடியானவை எனக்கற்பித்து, வணங்கி வழிபடக் குறையாக அவரைக் கணித்து ஏற்றிப் போற்றவும் சில வேளைகளில் இடம் வகுக்கிறது. எமது ‘ஈரோஸ்’ தமிழர் விடுதலை இயக்கத்தில் இப்பேர்ப்பட்ட ஒரு நிலைமை உருவாதலை நாம் விரும்பவில்லை.’

ஆகையால், ஒரு கூட்டுத் தலைமையையே எமது தொழிற்புறம் பாணியாக எம் மீது நாமே விதித்துள்ளோம்; அது நல்ல பலனைத் தந்துள்ளது. அதிகார தாகம் கொண்டவர்களை எமது அமைப்பில் உருவாக்க நாம் விரும்பவில்லை. ஏனெனில், அது நமது முக்கிய இலக்கினின்றும் நம்மைத்திசை திருப்பிவிட்டு விடும். தற்போது, இங்ஙனம் எமக்குள் கவந்துரையாடிய பின்னர்,

செயற்பாட்டில் இறங்கும் முறையைத்தான் நாம் அனுசரித்து வருகிறோம். இவ்வாறு ஈழம் புரட்சிகர அமைப்பின் தலைவர்களாகிய பாலகுமாரும், சங்கரும் ‘புரன்ட்லைன்’ நிருபரிடம் விளக்கிக் கூறினார்கள். ‘ஈரோஸ்’ இயக்கத்தின் அடியார் தீர்மானம் மேற்கொள்ளும் உறுப்புச்சபை ‘ஜெனரல் கொமாண்ட்’ (ஏவலர்கள் பொதுச்சபை) என வழங்கும். அதன் உறுப்பினர்கள் இலங்கைத் தீவின் வடக்கு, கிழக்கு, மலையகப் பெருந்தோட்டப் பிராந்தியங்கள், முதலாம் இடங்களினெல்லாம் இயங்கி வருகின்றனர்.

இம்முடிப்பெறும் பிராந்தியங்களையும் கூட்டிணைத்து, அவற்றைத் தற்குடையின்றித் திறம்பட நிருவாகிக்கும் பொறுப்பு, (எக்ஸிக்குயூட்டிவ் டெவொலர்ஸ் யூனியன் கொமிற்றி) புரட்சிகர நிறைவேற்றுக்குமுடிவு வாய்ந்ததாகும். உறுப்பினர் மூவரைக் கொண்டு இயங்கும் இக்குழுவில் இன்று பதவிகுப்போர், பாலகுமார், சங்கர், நேசன் ஆகியோர். அதன் உப-அங்கங்கள் கிராம, மாவட்ட, பிராந்திய மட்டங்களில் செயற்படுவன. அவற்றின் செய்தி, கருத்துப் பரிமாற்றம் கீழிருந்து மேலவாக்காக நிகழும். ‘ஈரோஸ்’ ஈழம் புரட்சிகர அமைப்பின் அரசியல், இராவுப் பிரிவுகளானவை ஒன்றே

பெத், ஆகியவற்றிலுமோ, ‘எஸ். ஏ. எஸ்.’ போலும் பிரித்தானிய முன்னாள் விமானப் படையினராலோ இந்த ஊடுருவலை மோப்பம் பிடித்து அவர்களுக்கு ஆலோசனை கூற வேதானும் இயலாது போயிற்று. இவைதான் சாத்தியமாகாமற் போய் விட்டாலும் பரவாயில்லை. பொதுவாக, முக்கியமான தகவல்கள் எவற்றையேனும் ஈட்டி, பரவலான, படுபயங்கரமான இத்தமிழர் விடுதலைப் போராளிகளின் ஒழுங்கமைப்பினையாவது தகர்த்ததறியக் கூட இலங்கை அரசின் உளவறியும் ‘ஏ.ஜி.என்.சி’ களினால் சாத்தியமாகவில்லை.

இவை போதா வென்று, கொழும்பு வாழ் மக்களின் மனங்களுள் கசிந்து உட்குத்த தொடங்கியுள்ள ஓர் உணர்வோட்டமும் உண்டு: தமிழருக்கு எதிராக இலங்கை அரசாங்கம் சிலகாலமாக நடத்தி வரும் போரினால் விளையும் செலவும் பொல்லாங்குகளும் வரவர அதிகரித்துச் செல்வன்றன; இவற்றின் விளைவுகளிலிருந்தும் கொழும்புநகரத்தவரைப் பாதுகாக்க இலங்கை அரசாங்கத்தினால் முடியவில்லை என்ற எண்ணமே அங்கு சிறிது சிறிதாகப் பரவத் தொடங்கியுள்ளது.

இந்த இலங்கை அரசாங்கம் தமிழர் விடுதலைப் போராளிகள் யுத்தத்தின் நேரடித் தாக்கங்களைக் கொழும்பு மாநக

புரன்ட்லைன் சஞ்சிகையில் சென்னையிலிருந்து
 ரி. எஸ். சுப்பிரமணியம் எழுதிய கட்டுரையின்
 தமிழாக்கம்.

டொன்று பின்னிப் பிணைந்தவையாகும்.

இலங்கைத் தீவின் இராணுவ, அரசியல் உயர் பீடங்கள, நாட்டின் தலைநகராகிய கொழும்பில் நிலைகொண்டிருக்கின்றன. வடக்கில் வாழும் தமிழ் மக்களுக்கு எதிராகப் பாரிய தாக்குதல்களை வானம், கடல், தரை முதலான மும்முனைகளினின்றும் ஏவிவிடுமாபடி ஆணையிடுவது அவர்களுக்கு நகை நகை பழக்கப்பட்டுப்போன ஒரு நடவடிக்கையாகும். ஆக, அவ்வயர் பீடத்தில் வீற்றிருப்போரின் மன எழுச்சியும் (உற்சாகமும்), ‘சகலவும் உரிய உரியவாருகவே உள்ளன.’ எனும் ஆர்ந்தமைந்த மனநிறைவும் குறிப்பிடத்தகுந்த அளவு நிலைத்திருந்தமை, கூறாமலே புலனாகும் ஆனால், வடக்கு, கிழக்குப் பிராந்தியங்களுக்கு வெளியேயுள்ள இலங்கையின் பிறபாக்களில், குறிப்பாகக் கொழும்பில், அண்மையில் நேர்ந்த குண்டு வெடிப்புகள், பலத்த திடீர்த் தாக்குதல்கள் என்பவற்றின் விளைவுத் தாக்கமாக, இம்மன எழுச்சியும் மனநிறைவும் கதிகலங்கிப் போய் விட்டன.

தமிழர் விடுதலைப் போராளிகள் கொழும்பு மாநகரின் ஊடுருவியுள்ளார்கள். இலங்கை அரசின் வேவுபார்த்தல் நிறுவனங்களால் இவற்றைத் தடுக்க இயலவில்லை. அவர்களுக்கு உதவியாக, பணம் இறுத்து, கூலிக்கு அமர்த்தப்பட்டுள்ள இஸ்ரேலிய தாபனங்களாகிய ‘மொஸாட்’, ‘ஷின்

ருக்கு எடுத்துச் செல்வதற்குப் பெருமளவிற்குப் பொறுப்பாக இருந்தது ‘ஈரோஸ்’ விடுதலை இயக்கம். அடிப்படையில் தத்தல், உள்ளபடியான ஒரு வேறுபாடு இலங்கையில், மனித இனப் பிரச்சினை தொடர்பான நிலைமையின்கண் ஏற்பட வேண்டுமானால், மனதைத் தவிரியான யுத்தத்தின் ஒரு பாகமாக இந்த நடவடிக்கைகள் இடம்பெறல் வேண்டும். அவை அப்படி அமைவது இன்றியமையாதது ஆகும் என்பது, ‘ஈரோஸ்’ ஈழம் புரட்சிகர அமைப்பின் கண்ணோட்டம்.

(முற்றும்)

வெய்யில் தண்டனை

(காவலூர்)

புங்குடு தீவைச் சேர்ந்த நான்கு வானிபர்கள் தொழிலின் நிமித்தமாக நெடுந்தீவுக்கு சென்று வரும் போது நெடுந்தீவுக்கு அண்மையில் முகாமிட்டுள்ளவர்கள் பிடித்து நன்றாக அடி உதைகள் வழங்கி விட்டு வெய்யில் கட்டி வைத்த தண்டனை வழங்கியுள்ளார்களாம். வெய்யில் தண்டனை அனுபவித்தவர்கள் ஒரு குற்றமும் செய்யாத அப்பாவிகள் எனவும் பேசப்படுகின்றது. இச்சம்பவம் அண்மையில் நடைபெற்றது.

சின்னஞ்சிறுச்சிவந்திகள்

பயிற்சிகள் நடத்த ஏற்பாடு

(சுன்னகம்)
படிப்பை முடித்துவிட்டு வேலையற்றிருக்கும் இளைஞர்களுக்கும் புவதிகளுக்கும் உதவும் முகமாக தென்விப்பனை பல நோக்குக் கூட்டுறவுச் சங்கம் பல பயிற்சிகளை ஆரம்பிக்கவிருக்கிறது ஆங்கிலம், ஆங்கில தட்டெழுத்து, கேக் ஐசிங், தையல், மனையியல், தலைஅலங்காரம், பன்னவேலை, பூவேலை என்பன சங்கத்தின் மகளிர் குழுவால் நடத்தப்படவிருக்கின்றன.

ஆங்கில தினப் போட்டி

(சுன்னகம்)
கோப்பாய் கல்வி வட்டாரப் பாடசாலைகளுக்கிடையிலான ஆங்கில தினப்போட்டி புத்தூர்சோமால் கந்த வித்தியாலயத்தில் அண்மையில் நடைபெற்றது. அச்சுவேலி புனித திரேசுமாவீத்தியாலயம் இப்போட்டிகளில் பல பிரிவுகளிலும் குறிப்பிடத்தக்க சாதனைகளைப் புரிந்துள்ளது.

மாணவியின் சாதனை

(சரசாலை)
மந்துவில் ஸ்ரீபாரதி வித்தியாசாலையை சேர்ந்த செல்வி. சி. புனிதவதி 10ம் வகுப்பு 19வயதுப் பிரிவில் சாவகச்சேரி வட்டார விளையாட்டுப் போட்டியில் தட்டெறிதல் நிகழ்ச்சியில் முகலாமிடத்தையும் குண்டெறிதல் நிகழ்ச்சியில் முகலாமிடத்தையும் பெற்றார். இதன் மூலம் அவர் யாழ். மாவட்ட போட்டியில் தட்டெறிதல் நிகழ்ச்சியில் முதலாமிடத்தை லாமிடத்தையும் குண்டெறிதல் நிகழ்ச்சியில் மூன்றாமிடத்தையும் பெற்று இப்பாடசாலைக்கு பெருமையைத் தேடிக்கொடுத்துள்ளார்.

தையல் பயிற்சி

(சங்காண)
சங்காண கிழக்கு கிராம முன்னேற்றச் சங்க மண்டபத்தில் அரச தையல் பயிற்சி வகுப்பு இருபது யுவதிகளுடன் மிகவும் சிறப்பாக நடைபெற்று வருகின்றது. பயிற்சி பெறும் மாணவர்களின் பயிற்சிக் காலத்தில் துணிகள் வாங்கி தையல் பயிற்சிகளை தொடர பொருளாதார வசதி குறைந்த மாணவிகளுக்கு கடனாக 500 ரூபாய் வரங்கி உதவ நடவடிக்கை எடுக்கப்பட்டுள்ளதாகச் சங்கத்தலைவர் செல்வன் க. அருந்தவராஜா தெரிவிக்கிறார். உலக தரிசன இயக்கம் வழங்கிய நன்கொடைப் பணத்தில் இப்படியான அழிபாத முதலீடுகளை செய்து சமுதாய கஷ்டங்களை கவனித்து நல்ல ஈடாபிடியாக மேற்படி சங்கம் செயல்பட்டு வருகின்றமை இங்கு குறிப்பிடத்தக்கது.

தமிழ்த்தின விழா

(நெடுந்தீவு)
நெடுந்தீவு பாடசாலை மாணவர்களின் தமிழ்த்தின விழாப் போட்டிகள் நெடுந்தீவு மகா வித்தியாலயத்தில் நிகழ்ந்தன. நெடுந்தீவு உபவட்டார ஆசிரியர் சங்கத்தின் தலைவர் திரு. ஏ. டபிள்யூ. அரியநாயகம் விழாவிற்கான ஒழுங்குகளை மேற்கொண்டிருந்தார். இசை, நடன, நாடக நிகழ்ச்சிகளில் சகல பாடசாலைகளும் பங்கு கொண்டு சிறப்பித்தன.

ஞாயிறன்று இன்னிசை

ஸ்ரீலக்ஷ் ஆறுமுக நாவலர் சபை ஏற்பாடு செய்துள்ள இன்னிசைக் கச்சேரி ஞாயிற்றுக்கிழமை மாலை நல்லூர் நாவலர் கலாச்சார மண்டபத்தில் நடைபெறவுள்ளது இந்த நிகழ்ச்சியில் சங்கீத பூஷணம் திலகநாயகம் போலின் இன்னிசைக் கச்சேரி இடம்பெறும்.

சீருடை கிடைக்கவில்லை

(வேலணை)
யாழ்ப்பாண மாவட்ட அபிவிருத்திச் சபையின் கீழ் இயங்கும் தீவுப்பகுதியில் உள்ள பெரும்பாலான உப அலுவலகங்கள் அங்கு கடமை யாற்றும் ஊழியர்களுக்கு 1986ம் ஆண்டிற்கான சீருடைகளை இதுவரை வழங்கவில்லையாம். சீருடை வழங்காததனால் ஊழியருக்கு ஒரு மணக்குறை இருந்து வருகின்றதாம் இவ்வுப அலுவலக மேலதிகாரிகள் இதுபற்றி உடன் கவனம் செலுத்த வேண்டுமென வேண்டுகோளொன்று விடுக்கப்படுகின்றது.

நியமனம்

(புலோலி)
பருத்தித்துறை உதவி அரசாங்க அதிபர் பிரிவு பிராந்திய கூட்டுறவு அபிவிருத்தி உத்தியோகத்தரும் முன்னாள் புலோலி ப. நோ. கூ. சங்க இயக்குநர் சபைத்தலைவருமான திரு. எஸ். தணிகாசலம் யாழ். சிரேஷ்ட கூட்டுறவு ஆக்க உதவி ஆணையாளரால் தலைமைக்காரியாலய கூட்டுறவு அபிவிருத்தி உத்தியோகத்தராக நியமிக்கப்பட்டுள்ளார். கூட்டுறவு அபிவிருத்தி உத்தியோகத்தராகக் கடமையாற்றிய திரு. எஸ். சிவராசா பிராந்திய கூட்டுறவு அபிவிருத்தி உத்தியோகத்தராக பருத்தித்துறை உதவி அரசாங்க அதிபர் பிரிவில் பொறுப்பேற்றுள்ளார்.

நிதி கிடைத்தது

(வேலணை)
மண்டைதீவு மாதர் கிராம அபிவிருத்திச் சங்கத்தைச் சேர்ந்த இருபத்தியொரு பேருக்கு உலக தரிசன இயக்கம் ஆடு, மாடு வளர்ப்பதற்காக பதின் மூவாயிரம் ரூபாயை வழங்கியுள்ளது. இதில் பதினொரு பேருக்கு ஆடுகள் வாங்குவதற்காக தலா ஐநூறு ரூபாயும் பத்து பேருக்கு மாடுகள் வாங்குவதற்காக எழுநூற்றி ஐம்பது ரூபாயும் வழங்கப்பட்டுள்ளது. இந்த வாரம் வேலணை உதவி அரசாங்க அதிபர் பணிமனையில் வைத்து முன்னாள் வேலணை உதவி அரசாங்க அதிபர் செல்வி மைதிலி சோமசுந்தரம் இவர்களுக்கான நிதியை கையளித்தார்.

முதலுதவி பரிட்சை

(சுழிபுரம்)
"சென். ஜோன்ஸ் அம்புலன்ஸ்" முதலுதவிப் படைப் பிரிவினால் யாழ். பாலர் கல்விக்கழகம், யாழ்க்கிஜா மகாவித்தியாலயம் ஆகியவற்றில் நடாத்திய முதலுதவி வகுப்புகளின் மீது நடாத்தப்படும் முதலுதவிப் பரிட்சைகள் எதிர்வரும் 27ம் திகதி ஞாயிற்றுக்கிழமை யன்று யாழ். கிஜா மகாவித்தியாலயத்தில் நடைபெறும்மென தெரிவிக்கப்பட்டுள்ளது.

தென்ஓபிரிக்காவுடனான ராஜ்ய உறவை பராமரிக்க வேண்டும் பொருளாதார தடை விதிப்பு சாத்தியமில்லை - அமெரிக்கா

(வாஷிங்டன்)
"தென்ஓபிரிக்காமீது பொருளாதாரத் தடைகள் விதிப்பது சாத்தியமானதல்ல" என்று அமெரிக்க ஐந்துபதி திரு. ரெனால்ட் ரீகன் மீண்டும் தெரிவித்துள்ளார். வாஷிங்டனில் வைத்து தம் நிலைப்பாட்டை அவர் மேற்கண்டவாறு ஆணித்தரமாக எடுத்துரைத்தார்.

"தென்ஓபிரிக்காமீது பொருளாதாரத் தடை என்ற உணர்ச்சி ரீதியானப் பகட்டை அமெரிக்கப்பாராளுமன்றமோ மேற்குஐரோப்பிய நாடுகளோ ஏற்கமுடியாது" என்று சொன்ன அவர், தென்ஓபிரிக்காவுடனான ராஜ்ய உறவைப் பராமரிப்பது அவசியமானது என்றார்.

இது இவ்வாறு இருக்க, திரு. ரீகன் இம் மனப்போக்கை நோபல் பரிசுபெற்ற மேற்றிராணியார் டுட்டு வன்மையாகக் குறைகூறியுள்ளார். அவசரகாலச் சட்டத்தை நீக்குமாறு அவர் பிரிட்டோரியா அரசை வற்புறுத்திக் கேட்டுக் கொண்டார். இதற்கிடையில் சிக்கல் நிலையைப் போக்கும் வகையில் தென்ஓபிரிக்க தலைவருடன் சந்திப்பு ஏற்படுத்த வாட்பு உண்டாகியுள்ளதாகப் பிரிட்டிஸ் பிரதம மந்திரி திருமதி மாக்கிரெட் தட்சர் கூறியுள்ளார்.

ஜப்பான் புதிய மந்திரிசபை நாகஸோனே அமைத்தார்

(டோக்கியோ)
ஜப்பானியப் பிரதம மந்திரியாக திரு. நாகஸோனே மீண்டும் பதவியேற்றுக் கொண்டுள்ளார். தனது நெருங்கிய சகாவான திரு. குரானியை அவர் வெளியுறவு மந்திரியாக நியமித்துள்ளார். விபரல் ஜனநாயகக் கட்சி கடந்த பொதுத் தேர்தலில் அமோக வெற்றியீட்டியதை யடுத்து அவர் புதிய மந்திரி சபையை அமைத்துள்ளார். திரு. நாகஸோனேக்குப் பாரதப் பிரதம மந்திரி திரு.

காமன் வெல்த் போட்டி

(லண்டன்)
காமன்வெல்த் விளையாட்டு விழாவை பகிஷ்கரிக்கும் நாடுகளின் எண்ணிக்கை நேற்று முப்பத்தொன்றாக உயர்ந்தது. புறாணையும் மான்சிராட்டும் இப்பகிஷ்கரிப்பில் இணைந்து கொண்டதையடுத்து இவ் வெண்ணிக்கை ஏற்பட்டது. இப்பகிஷ்கரிப்பில் மேலும் சில நாடுகளும் இணையும் என்று எதிர்பார்க்கப்படுகிறது.

தலைமை செயலராக புதியவர்

(சென்னை)
தமிழக அரசின் தலைமைச் செயலராக திரு. ஏ. பத்மநாபன் நியமிக்கப்பட்டுள்ளார். இப்பதவியை வகித்த திரு. அன்றனி வேறு இலாகாவுக்கு மாற்றப்பட்டுள்ளார்.

தண்டனை ரீதியில் என்றில்லாது பேச்சுவார்த்தைகள் மூலம் இன ஒதுக்கலை முடிவுகளை யீட்டார். காவிரிநீர் விவகாரம் தொடர்பாகத் தமிழகத்திற்கும், கர்நாடகத்திற்கும் இடையே சுமுக நிலையைத் தோற்றுவிக்க தமிழக அரசின் கோரிக்கையை ஏற்று மத்தியஸ்தகுழு ஒன்று நியமிக்கப்படவேண்டும் என்று லோகசபையில் இந்திரா காங்கிரஸ் எம். பி. தங்கபாலு வற்புறுத்தினார். இவ்விவகாரம் தொடர்பாக இரு மாநிலங்களுக்கும் இடையே சமீபத்தில் நிகழ்ந்த பேச்சுவார்த்தைகள் தோல்வியில் முடிந்ததையும் அவர் சுட்டிக்காட்டினார். இது தொடர்பாக 1924ம் வருடம் ஏற்படுத்தப்பட்ட உடன்பாட்டை 1974ல் ஆட்சியில் இருந்த திராவிட முன்னேற்றக் கழகம் புதுப்பிக்காது விட்டுவிட்டது என்றும் அவர் குற்றஞ்சாட்டினார். இக் குற்றச்சாட்டை இக்கட்டத்தில் தி. மு. க. எம். பி. திரு. வை. கோபாலசாமி மறுத்தார். இவ்வுடன்பாடு புதுப்பிக்கப்படவேண்டிய ஒன்றல்ல என அவர் சொன்னார்.

மத்தியஸ்த குழு மூலம் சுமுகத் தீர்வு வேண்டும்

(புதுடி)
காவிரிநீர் விவகாரம் தொடர்பாகத் தமிழகத்திற்கும், கர்நாடகத்திற்கும் இடையே சுமுக நிலையைத் தோற்றுவிக்க தமிழக அரசின் கோரிக்கையை ஏற்று மத்தியஸ்தகுழு ஒன்று நியமிக்கப்படவேண்டும் என்று லோகசபையில் இந்திரா காங்கிரஸ் எம். பி. தங்கபாலு வற்புறுத்தினார்.

கூற்று வனிடம் சிக்கினார்

(லக்னோ)
உத்தரப்பிரதேச மாநிலத்தில் பயணிகளுடன் சென்று கொண்டிருந்த பஸ் ஒன்று பள்ளத்தில் பாய்ந்ததால் பதினொருபேர் மடிந்தனர். சம்பவ வேளை இப்பஸ்ஸில் நூற்றுக்கு மேற்பட்டோர் இருந்தனர். பலர் கூறும் மீதும் இருந்தனர்.

இலங்கைத் தமிழர் ஆசிரிய சங்க அறிவித்தல்

தமிழ் பேசும் இனம் படுகொலை செய்யப்படுவதைக் கண்டித்து இம்மாதம் 25ம் திகதியை எதிர்ப்புத் தினமாக அனுஷ்டிக்கும் வண்ணம் இலங்கைத் தமிழர் ஆசிரியர் சங்கத்தால் பத்திரிகைகளில் வெளியிடப்பட்ட செய்தி தொடர்பாக எமது சங்க அங்கத்தவர்கள் கடந்த கால ஊர்த்தால்களில் எப்படி நடந்து கொண்டீர்களோ அதே போல் நடந்து இவ் எதிர்ப்புத்தினத்தை வெற்றியளிக்க உங்கள் பங்களிப்பை வழங்குமாறு கோருகின்றோம். இ.த.ஆ.ச. தலைமைப் பணிமனை, த. மகாசிவம், 29, ஜிம்மா பள்ளி வீதி, பொதுச் செயலாளர், யாழ்ப்பாணம். R/24092 இ.த.ஆ. சங்கம்.

தொழிற் பயிற்சிகள்

- நேடியோ, ரெலிவிசன், வீடியோ டெக் ரிப்பியரிங் (இரண்டு மாத முழுநேர செய்முறைப் பயிற்சியுடன் பயிற்சியளிக்கப்படும்)
- எலக்ட்ரிகல் வயரிங் (வீட்டு மின்சார வேலை, மின்சாரபொருட்கள் திருத்துதல் கூடியநேர செய்முறையுடன் பயிற்சியளிக்கப்படும்)
- நிவைன்டிங்
- Computer programming
- Quantity Surveying
- Spoken english

மீண்டும் ஆரம்பம்: 27-07-86 9.30 A.M
Jaffna Technical Institute
52/1, ஸ்ரான்லி வீதி, (றெயில்வே கடவையருகாமை) யாழ்ப்பாணம். R/24090

நடமாடிகள்

நேற்று முன்தினம் நடைபெற்றது :

கொள்ளைகளை வன்மையாகக் கண்டித்து முரசுமோட்டையில் பெரும் ஊர்வலம்

(பரந்தன்)

முரசுமோட்டைப் பகுதியிலும், மூன்றாம் வாய்க்கால் பகுதியிலும் கடந்த ஞாயிறு இரவு இடம்பெற்ற கொள்ளைகளைக் கண்டித்து மாபெரும் ஊர்வலம் நேற்று முன்தினம் முரசுமோட்டைப் பகுதியில் இடம்பெற்றது.

முரசுமோட்டை சகாய மாதா தேவாலய முன்றலில் காலை ஆரம்பித்த ஊர்வலம் பரந்தன் முல்லைத்தீவு பிரதான வீதிவழியாக பூங்காவனம் சந்தி சென்று தொடர்ந்து மூன்றாம் வாய்க்கால் ஊடாக வெளிக்கண்டல் சந்தி வரை சென்று முரசுமோட்டை முருகன் ஆலயத்தை சென்றடைந்தது.

இப் பகுதியைச் சேர்ந்த ஆண்கள், பெண்கள், பிள்ளைகள் உட்பட சுமார் முன்னாறு பேர் வரையில் அணிதிரண்டு சுலோகங்களை ஏந்தியவாறு சுமார் ஏழுமையல் தூரம்வரை கால் நடையாக ஊர்வலத்தை நடாத்தினர்.

“கொள்ளையரை இனங்காணுவோம்,” “எடுத்த பொருட்களைத் திருப்பித்தா,”

நாச்சிமார் கோவிலடிக்கு பறந்துசென்ற ஆட்லறி ஷெல்

யாழ் கோட்டை ராணுவ முகாமிலிருந்து நேற்று முன்தினம் நள்ளிரவு மேற்கொள்ளப்பட்ட ‘ஆட்லறி’ ஷெல் தாக்குதல்களால் நாச்சிமார்

நாளை எதிர்ப்பு...

செய்யப்பட்டுள்ளனர். பல வீடுகள் குறைவாடப்பட்டு எரிக்கப்பட்டுள்ளன. கற்பழிப்புகளும் தொடர்கின்றன என இது சம்பந்தமாக வெளியிடப்பட்டுள்ள பிரசுரத்தில் தெரிவிக்கப்பட்டுள்ளது.

நாளை நடைபெறும் எதிர்ப்பு நாள் நடவடிக்கைகளில் முழுத் தமிழ் பேசும் மக்களும் வேலைகளுக்குச் செல்லாது தமது எதிர்ப்பைத் தெரிவிக்குமுகமாக ஒவ்வொரு தொகுதியிலும் ஏழுநூறு செய்யப்படும் எதிர்ப்புக் கூட்டங்களில் பங்குபற்றி எதிர்ப்பு நாளை வெற்றியடையச் செய்யுமாறு கிராமிய உழைப்பாளர் சங்கம் கேட்டுக்கொண்டுள்ளது.

தமிழ் பேசும் மக்கள் ஒடுக்கப்படுவதற்கெதிரான போராட்டத்திற்கான இணைப்புக் குழு நாளை நடத்தவுள்ள எதிர்ப்பு நாள் நடவடிக்கைகளுக்கு தாம் பூரண ஆதரவும் ஒத்துழைப்பும் வழங்குவதாக மனித உரிமைகளுக்கான வெகுஜன இயக்கத்தின் செயலாளர் திரு. சோ. தேவராஜா அறிவித்துள்ளார்.

இனப்படுகொலைகளைக் கண்டித்தும், கொலை செய்யப்பட்டோர்களுக்கு அஞ்சலி செலுத்தும் முகமாகவும் நாளை மேற்கொள்ளப்படவுள்ள எதிர்ப்பு தினத்தில் அனைத்து ஆசிரியர்களும் பங்குபற்றவேண்டுமெனவும், அன்றைய தினம் ஆசிரியர்கள் பாடசாலைகளை முற்றாக பிடிக்கரிக்க வேண்டுமெனவும் வடமாகாண ஆசிரியர் சங்கம் வேண்டுகோள் விடுத்துள்ளது.

“ஈழமுரசு” சாயிப்பா அட்வர்டைசிங் அசோஸியேற்ஸ்ஸ்தாபனத்தாரால் 140, நாவலர் வீதி, யாழ்ப்பாணத்திலுள்ள அவர்களது அச்சுப் பகுதியில் 24-07-1986 வியாழக்கிழமை அச்சிட்டு வெளியிடப்பட்டது. தொலைபேசி: 224337

இணக்கசபையின் விளக்கம்

யாழ்நகரில் இரண்டு முஸ்லிம்கள் நேற்று பிரிவினைவாதிகளால் சுட்டுக் கொல்லப்பட்டதாகவும் இதனை எதிர்த்து முஸ்லிம்கள் ஆர்ப்பாட்டை ஊர்வலமொன்றை நேற்று நடத்தியதாகவும் ரூபவாணியும், இலங்கை வாடுவெலியும் நேற்றிரவு வெளியிட்ட செய்திகள் உண்மையற்றவை என்று யாழ். முஸ்லிம் இணக்கசபை அறிவித்துள்ளது. 24-6-86 மோதலில் 3 முஸ்லிம்கள் கொல்லப்பட்டது தொடர்பாக எட்டு முஸ்லிம்களுக்கு மரணதண்டனை வழங்குமாறு கோரிக்கை விடப்பட்டபோதிலும் நேற்று இருவருக்கே புலிகளினால் மரணதண்டனை வழங்கப்பட்டது என்று தெரிவித்துள்ள இணக்க சபையினர், 22ம் திகதி நடைபெற்ற தீவைப்பு, தடை உடைப்பு ஆகியவற்றுக்கு நஷ்டஈடு பெற்றுத் தருமாறு முஸ்லிம்கள் நேற்று அமைதியாக ஊர்வலம் நடத்தியதாகவும், புலிகளினால் இவர்களின் மூன்று கோரிக்கைகள் நிறைவேற்றப்பட்டதாகவும் தெரிவித்துள்ளனர்.

25 முதல் 27 வரை உள்ளூர் ரி. வி. சேவைகள் இல்லை

1983ம் ஆண்டு ஜூலை இடப் படுகொலைகளைக் கண்டிக்கும் வகையிலும், வெவிக்கடைச் சிறையில் 1983 ஜூலை இருபத்திஐந்தாம், இருபத்தியேழாம் திகதிகளில் கொல்லப்பட்ட போராளிகளுக்கு அஞ்சலி செலுத்தும் வகையிலும் நாளை வெள்ளிக்கிழமை முதல் இருபத்தியேழாம் திகதி வரை சகல உள்ளூர் தொலைக்காட்சிச் சேவைகளையும் இடைநிறுத்துமாறு யாழ். ஒலி ஒளி ஒன்றியம் வேண்டுகோள் விடுத்துள்ளது.

பல்கலைக்கழக மாணவியின் சைக்கிள் களவு

(கன்னடம்) யாழ். வளராக வைத்திய பீட வளவினுள்ளே நிறுத்தி வைக்கப்பட்டிருந்த ஏசியா சைக்கிள் ஒன்று நேற்று பிற்பகலில் மர்மமான முறையில் களவு போயுள்ளது. வைத்தியத்தறை நாலாம் வருட மாணவி செல்வி தேவராணி நவரத்தினம் வாசிக்காலையைப் பயன்படுத்தியபின் விட்ட இடத்தில் சைக்கிளைத் தேடிய போதே களவு நடந்தது தெரிய வந்தது.

இவர்களும் ஆதரவு

1983 ஆடி 25ல் தமிழ் மக்கள் மீது இனப் படுகொலை பரவலாக கட்டவிழ்த்துவிடப்பட்டதால் நாளை வெள்ளிக்கிழமையை எதிர்ப்பு நாளைக் கிழமையை யாழ்ப்பாணம் பல்கலைக்கழக ஆசிரியர் சங்கம் வேண்டுகோள் விடுத்துள்ளது.

எழுப்புதல் கூட்டங்கள்

(நல்லூர்) நல்லூர் பரிசுத்த யாக்கோபு ஆலயத்தில் பரிசுத்த யாக்கோபு தினத்தையொட்டி இன்று முதல் மூன்று நாட்களுக்கு எழுப்புதல் கூட்டங்கள் நடைபெறவிருக்கின்றன. யாழ். பத்துவானவர் ஆயுசு சேகரக் குழு அருட்திரு. கே. பி. கோவிந்தராஜ அடிகளார் தொடர்ச்சியாக இங்கு அருளுரைகளை நிகழ்த்துவார்.

கண்ணி வெடியில் சாரதி படுகாயம்

(அனுராதபுரம்) மாமடுவையில் நடந்த செவ்வாய்க்கிழமை கண்ணிவெடியில் சிக்கிய போக்குவரத்துச் சபை பஸ் வண்டியை செலுத்திச் சென்ற சாரதி செல்லத்துறை தற்பொழுது ஆபத்தான நிலையில் அனுராதபுரம் வைத்தியசாலையில் அனுமதிக்கப்பட்டுள்ளார். இவர் மீசாலையை சேர்ந்தவர் வார். இந்த பஸ் வண்டி வவுனியா டிப்போவுக்கு சொந்தமானது. இவரை அனுராதபுரம் வைத்தியசாலையிலிருந்து யாழ்ப்பாணம் வைத்தியசாலைக்கு மாற்றுவதற்கான நடவடிக்கைகள் எடுக்கப்பட்டுள்ளன.

நாளை பூரண கடையடைப்பு

1983 ஆடி மாதம் முதல் இன்று வரை தமிழர்கள் மீது நடாத்தப்பட்டு வரும் அரசின் ஒடுக்குமுறை மற்றும் இனப்படுகொலையை ஆட்சேபித்து நாளை வெள்ளிக்கிழமை பூரண கடையடைப்பு செய்து துக்க தினமாக அனுஷ்டிக்குமாறு யாழ். வர்த்தகர் சங்கம் சகல வர்த்தகர்களையும் வேண்டியுள்ளது. இது தொடர்பாக இச்சங்கம் விடுத்த அறிக்கையில் 1983 ஆடி மாதம் நாட்டில் ஏற்பட்ட அரசின் ஒடுக்குமுறை தேசிய அளவிலான இணக்கல

வரமாக மாறி தொடர்ந்தும் இன்று வரை இலங்கை எங்கும் உள்ள தமிழர்களின் உயிர்கள் அநியாயமுறையில் கொலை செய்யப்படுகின்றன. அத்துடன் குறிப்பாக வடகிழக்கு மாகாணங்களில் குண்டு தாக்குதல்கள், பிரங்கி தாக்குதல்கள் மேற்கொள்ளப்படுகின்றன. இதனால் வடகிழக்கு மலையகம் உட்பட உள்ள தமிழர்களின் உயிர்களும், உடமைகளும் அழிந்து போகின்றன என இங்கு தெரிவிக்கப்பட்டுள்ளது.

நொச்சிமோட்டையில்

புலிகளின் கண்ணிவெடிக்கு பல ராணுவத்தினர் பலி

ஓமந்தை ராணுவ முகாமில் இருந்து நேற்று நண்பகல் புறப்பட்ட சுமார் இருநூறு ராணுவத்தினர் நான்கு வாகனங்களிலும், நடை பவனியாகவும் நொச்சிமோட்டைப் பகுதிக்கு வந்து கொண்டிருந்தபோது தரைக்கண்ணிவெடி வெடித்ததால் அவர்களில் பலர் கொல்

லப்பட்டும் சிலர் காயமடைந்தும் உள்ளதாக விடுதலைப் புலிகள் அறிவித்துள்ளனர்.

தமது எதிர்த்தாக்குதலினால் ராணுவத்தினர் முகாமுக்கு திரும்பியதாகவும் தமது தரப்பில் எதுவித சேதமும் இல்லை எனவும் அறிவிக்கப்பட்டுள்ளது.

சட்ட விரோத சாராய விற்பனை

காரைநகர் பகுதியிலுள்ள சில சட்டவிரோத சாராயக் கடைகளை இனம் தெரியாத சில இளைஞர்கள் நேற்று முன்தினம் இரவு சேதப்படுத்தியதாக தெரிவிக்கப்படுகிறது.

தொடர்ந்தும் ஷெல் தாக்குதல் வீடுகள் சேதம்

(புலோவி) செவ்வாய்க்கிழமை பருத்தித்துறை இராணுவ முகாமிலிருந்து மேற்கொள்ளப்பட்ட மோட்டார் ஷெல் தாக்குதல்களினால் பருத்தித்துறைப் பகுதியில் பல வீடுகள் சேதமடைந்துள்ளன.

திரு. குமாரசாமி என்பாரின் வீடு பலத்த சேதத்திவ குள்ளாகியுள்ளது. ஆசிரியர் திரு. தில்லையம்பலம், ஆசிரியர் திரு. திருநாவுக்கரசு ஆகியோரின் வீடுகளும் சேதத்திற்குள்ளாகியுள்ளன. இனப்பகுறிய இலிகிதர் திரு. துரைராசாவின வீட்டிலும் கால் நடைகள் உட்பட பல சேதங்கள் ஏற்பட்டுள்ளன.

நேற்றும் பருத்தித்துறை இராணுவ முகாமிலிருந்து ஷெல் தாக்குதல்கள் பயங்கரமாக இடம்பெற்றன. இதனால் பருத்தித்துறைப் பகுதிப் பாடசாலைகள் யாவும் மூடப்பட்டன. நகரில் பலத்த பதற்றம் நிலவிவது.

ஏழு முஸ்லிம்...

இவ் ஊர்வலம் விடுதலைப் புலிகளின் அலுவலகம் ஒன்றை சென்றடைந்தது.

அங்கு விடுதலைப் புலிகளுக்கும் ஊர்வலத்தில் இடையே சென்றவர்களுக்கும் இடையே இடம்பெற்ற பேச்சுவார்த்தைகளைத் தொடர்ந்து தடுத்து வைக்கப்பட்டிருந்த ஏழு பேரும் விடுதலை செய்யப்பட்டார்கள். முஸ்லிம் பகுதி இணக்கசபையின் ஆதரவுடனேயே இவ் ஊர்வலம் இடம்பெற்றது.

பாலாவோடை வீடு சேதம்

நேற்று முன்தினம் இரவு காரைநகர் கடற்படைத்தளத்திலிருந்து பல தடவைகள் ஷெல் தாக்குதல்கள் மேற்கொள்ளப்பட்டன. இதனால் பாலாவோடையிலுள்ள வீடு ஒன்று பலத்த சேதத்திற்குள்ளானது.

போராளிகளுக்கு...

கொல்வின். இ. தொ. கா. செயலர் திரு. செல்லச்சாமியும் தீவிரவாதி என்பதே பொருத்தமானது என வாதிட்டார். நவசமசமாஜக்கட்சிச் செயலர் கலாநிதி விக்கிரமபாகு “ஆயுதக்குழுக்கள்” என்ற பெயரைச் சிபார்சு செய்தார். ஸ்ரீலங்கா மக்கள் கட்சிச் செயலர் திரு. விஜயகுமாரணதுங்க “ஆயுதம் தாங்கிய அமைப்புக்கள்” என அழைக்கலாம் என்றார்.

பார்ஸல் குண்டு...

மடைந்துள்ளது. இச்சம்பவத்தை அடுத்து நகரில் பதற்ற நிலை காணப்பட்டது. இச்சம்பவத்தில் படுகாய மடைந்த பத்துப்பேரினதும் பெயர்கள் வருமாறு: முத்துலிங்கம், சுப்பிரமணியம், கதிர்காமத்தம்பி, நடராஜா, ஜெகநாதன், இராமையா, பியதாஸ், குணபால டி. சில்வா, மஜீத், மொகமட் அன்ஸ்லாம்.

வவுனியாவில்...

தென்ற குற்றச்சாட்டில் எந்தியாகவிங்கும், கோலித்தம்பி ஆகிய இருவருக்கும் தமிழீழ விடுதலைப் புலிகளால் மரண தண்டனை வழங்கப்பட்டது.